



जैसलमेर आया विदेशी गिद्धों का कुनबा

सर्दी का मौसम शुरु होने के साथ ही प्रवासी मेहमान पक्षियों का आगमन शुरु हो गया है। जैसलमेर में हर बार की तरह इस बार भी प्रवासी पक्षियों के झुंड आए हैं। यूरेशियन ग्रिफन वल्चर व हिमालय ग्रिफन गिद्धों ने भी डेरा जमाना शुरु कर दिया है। राजस्थान में यूरेशियन ग्रिफन वल्चर कजाकिस्तान, अफगानिस्तान और बलूचिस्तान से आते हैं। सर्दी के मौसम में जब इन देशों में कड़ाके की ठंड पड़ती है तब इन क्षेत्रों के पक्षी तुलनात्मक रूप से गर्म प्रदेशों का रुख करते हैं। जैसलमेर के धोलिया और भादरिया में इन पक्षियों के समूह देखे जा रहे हैं। दरअसल इन इलाकों में मवेशी भारी तादाद में हैं तथा इन गिद्धों का मुख्य भोजन चूँकि मृत जानवर हैं इसलिए यहां इन्हें भरपूर भोजन मिलता है। ये गिद्ध मार्च, अप्रैल तक जैसलमेर के इन इलाकों में ही विचरण करेंगे। पर्यावरण प्रेमी राधेश्याम पेमानी ने बताया कि, जैसलमेर में गिद्धों का आना पर्यावरण के लिए बहुत ही सुखद है। ये संकटग्रस्त गिद्ध पर्यावरण को शुद्ध रखने में मददगार होते हैं। ये मरे जानवर खाते हैं जिससे प्रदूषण नहीं फैलता। उन्होंने बताया कि, प्रवासी गिद्धों के साथ- साथ स्थानीय रैंड हैडेड, व्हाइट रम्पड, लॉंग बिल्ड व ईजिप्शियन वल्चर भी नजर आ रहे हैं। इसके अलावा हिमालयन ग्रिफन और यूरेशियन ब्लैक वल्चर भी देखे जा रहे हैं। हिमालय ग्रिफन गिद्ध, हिमालय के उस पार, मध्य एशिया, यूरोप, तिब्बत आदि ठण्डे इलाकों से आते हैं, क्योंकि तेज सर्दी में वहाँ भोजन नहीं मिलता है। जैसलमेर जिले की सर्दी इन पक्षियों के लिए अनुकूल है। जिले में पशुपालन बहुतायत में होता है इसलिए इन्हें भोजन की कमी नहीं होती है। राधेश्याम पेमानी ने बताया कि, इन दिनों इस इलाके में कुत्तों की संख्या बढ़ने से मृत पशु बचते ही नहीं हैं। उन्होंने बताया कि लंपी नामक बीमारी के कारण पशुओं को मौत के बाद ज्यादातर दफनाया गया जिससे मृत पशु नहीं मिल पा रहे हैं। इसलिए इस बार इन संकटग्रस्त गिद्धों को भोजन की समस्या आड़े आ सकती है।

नीतीश, गुजरात में भारतीय ट्राइबल पार्टी से गठबंधन करने से क्यों कतरा रहे हैं

हालांकि, गुजरात में 2002 के बाद से नीतीश की पार्टी की स्थिति लगातार गिरती जा रही है, तथा 2017 में तो एक भी सीट नहीं जीत पायी थी

-श्रीनन्द झा-
-राष्ट्रदूत दिल्ली ब्यूरो-
नई दिल्ली, 8 नवम्बर आगामी गुजरात विधानसभा चुनावों में नीतीश कुमार की जे.डी.यू. की तुलना में छोटाभाई वसावा की भारतीय ट्राइबल पार्टी (बी.टी.पी.) का प्रभाव कहीं ज्यादा है, लेकिन बिहार के मुख्यमंत्री को बी.टी.पी. के साथ गठबंधन करने के मामले में कुछ आपत्तियाँ हैं। वसावा की इस घोषणा कि जे.डी.यू. के साथ चुनाव-पूर्व गठबंधन तय हो चुका है तथा कुमार बी.टी.पी.का प्रचार करेंगे, के चंद दिन बाद ही, जे.डी.यू. के मुख्य प्रवक्ता के.सी. त्वग्गी ने आज दावे से कहा कि “अभी इस मामले में अंतिम निर्णय नहीं हुआ है।” हाल ही में, वसावा के नीतीश

- गठबंधन से नीतीश की पार्टी को कुछ लाभ मिलता गुजरात में, वोट प्रतिशत बढ़ने से, पर, नीतीश की राष्ट्रीय भूमिका निभाने की महत्वाकांक्षा को जरूर झटका लगता।
- कांग्रेस व आप, दोनों गुजरात में गंभीरता से चुनाव लड़ रही हैं, तथा नीतीश द्वारा ट्राइबल पार्टी से गठबंधन करने से विपक्ष की एकता को झटका लगता। नीतीश की महत्वाकांक्षा का आधार ही विपक्ष की एकता है, अतः वे ट्राइबल पार्टी से गठबंधन का प्रस्ताव कैसे कर सकते हैं।

कुमार तथा जे.डी.यू. अध्यक्ष राजीव रंजन सिंह उर्फ लल्लन सिंह से भेंट की थी। लेकिन बिहार के मुख्यमंत्री जिस कारण से बी.टी.पी. के साथ चुनाव-पूर्व गठबंधन करना नहीं चाहते, वह कारण यह है कि वे नहीं चाहते कि उन्हें

विपक्षी एकता के हितों के विरुद्ध काम करने वाले के रूप में देखा जाए। चूँकि कांग्रेस तथा अरविन्द केजरीवाल की आप पार्टी भी गुजरात में चुनाव लड़ रही हैं, इसलिये बी.टी.पी. के साथ जे.डी.यू. का गठजोड़ विपक्ष या

धर्मनिरपेक्ष दलों के बिखराव का संकेत दे सकता है। जे.डी.यू. सूत्रों का कहना है कि पार्टी ने यह विचार जरूर व्यक्त किया था कि बी.टी.पी. जे.डी.यू. के साथ अपने विलय के बारे में विचार कर सकती है। इस परिदृश्य में, जे.डी.यू. नेता चुनाव-पूर्व के गठबंधन के लिये कांग्रेस से सम्पर्क में आने की आशा सँजो सकते हैं। प्रसंगवश बता दें कि वसावा का जे.डी.यू. के साथ 2007 से 2017 तक, 10 वर्षों की छोटी सी अवधि का जुड़ाव रहा है। जहाँ स्वर्गीय समाजवादी नेता मामा बालेश्वर दयाल की विरासत राजस्थान तथा गुजरात के कुछ क्षेत्रों में आज तक कायम है, लेकिन फिर भी, (शेष अंतिम पृष्ठ पर)

भारत-फ्रांस के वायुसेना अध्यक्षों ने फाइटर जेट उड़ाए

जोधपुर, 8 नवम्बर (कांस)। फ्रांस के वायुसेना प्रमुख स्टीफन माइल ने भारत का सुखोई फाइटर जेट उड़ाया, वहीं भारतीय वायुसेना के चीफ वी.आर चौधरी ने राफेल में उड़ान भरी। इसके

- जोधपुर एयरबेस पर हो रहे भारत और फ्रांस के संयुक्त युद्धाभ्यास में फ्रांस के वायु सेना प्रमुख स्टीफन माइल ने सुखोई जेट और भारत के वायु सेना प्रमुख वी.आर. चौधरी ने राफेल उड़ाया।

साथ ही युद्धाभ्यास के दौरान स्वदेशी फाइटर जेट तेजस ने भी अपना कौशल दिखाया।

जोधपुर एयरबेस पर इन दिनों दुनियाभर के देशों की निगाहें टिकी हुई (शेष अंतिम पृष्ठ पर)

‘जो नेता खुद को पार्टी से बड़ा समझे, वह पार्टी छोड़कर चला जाए, वर्ना पार्टी उसे गिरा देगी’

राजस्थान की गुटबाजी पर प्रियंका गांधी के सलाहकार तथा पूर्व प्रधानमंत्री लाल बहादुर शास्त्री के पौत्र व राजस्थान में “भारत जोड़ो” यात्रा के प्रभारी, विभाकर शास्त्री ने सभी नेताओं को चेतावनी दी

जयपुर, 8 नवम्बर (का.प्र.)। राजस्थान में कांग्रेस में चल रही गुटबाजी पर भूतपूर्व प्रधानमंत्री लालबहादुर शास्त्री के पोते एवं राजस्थान में भारत जोड़ो यात्रा के प्रभारी विभाकर शास्त्री ने कहा है कि “कोई नेता पार्टी से बड़ा नहीं है और जो व्यक्ति अपने आप को पार्टी से बड़ा समझता है तो वह खुद ही पार्टी छोड़ दे। अन्यथा पार्टी उसको गिरा देगी। यह केवल समय की बात है। पार्टी से बड़ा कोई नहीं होता है।” विभाकर शास्त्री कांग्रेस महासचिव प्रियंका गांधी के सलाहकार भी हैं। भारत जोड़ो यात्रा के संबंध में तैयारियां देखने आए विभाकर शास्त्री

- विभाकर शास्त्री ने यह भी कहा कि, पार्टी से बड़ा कोई नेता नहीं होता। जो व्यक्ति अपने आप को पार्टी से बड़ा समझता है, वह पार्टी छोड़ दे।

पहले तो राजस्थान को लेकर किए जा रहे सवालों से बचते रहे, लेकिन जब उनसे राजस्थान की गुटबाजी को लेकर बार-बार सवाल किया गया, तो उन्होंने सभी नेताओं को नसीहत देते हुए कहा कि पार्टी से बड़ा कोई नहीं है। कोई नेता

खुद को पार्टी से बड़ा समझता है, तो उसे पार्टी छोड़कर चले जाना चाहिए। शास्त्री ने ऐसा कहकर गुटबाजी में लगे नेताओं को एक तरह से आलाकमान की ओर से संकेत देने का भी प्रयास किया है। दूसरी ओर राजस्थान सरकार में पावर सैंट्रलाइजेशन, मंत्री और विधायकों की नहीं चलने को लेकर मंत्री प्रतापसिंह खाचरियावास व राजेंद्र गुड़ा की ओर से दिए जा रहे सार्वजनिक बयानों को लेकर गाँवदे सिंह डोटारसरा ने चेतावनी देते हुए कहा कि “ऐसे बयान ना दें, जिससे पार्टी का नुकसान होता हो। यह मंत्री, विधायकों की नैतिक (शेष अंतिम पृष्ठ पर)

रिज़ल्ट आने के 4 माह बाद भी नहीं मिली अंकतालिका

बीकानेर, 8 नवम्बर (कांस)। राज्य के शिक्षा विभाग में सभी जिलों में संचालित जिला शिक्षा एवं प्रशिक्षण संस्थान के माध्यम से जारी कक्षा पांचवीं व आठवीं बोर्ड का परीक्षा परिणाम आने के चार माह बाद भी विद्यार्थियों को अंकतालिका नहीं मिली। परीक्षा परिणाम 8 जून को घोषित हुआ था। विद्यार्थियों को अभी तक मूल

- दूसरे स्कूल में प्रवेश लेने, छात्रवृत्ति आवेदन आदि काम अटक रहे हैं।

अंकतालिका नहीं मिली है। इस वजह से दूसरे स्कूल में प्रवेश लेने से लेकर विभाग की ओर से मिलने वाली छात्रवृत्ति के लिए आवेदन करने व आधार अपडेशन का कार्य परेशानी में अभिभावकों को काफी परेशानी का सामना करना पड़ रहा है। क्योंकि विद्यार्थियों के पास वर्तमान में केवल ऑनलाइन अंकतालिका की प्रतिलिपि (शेष अंतिम पृष्ठ पर)

टिप्पणी कांग्रेस की संभावनाओं को बहुत ज्यादा नुकसान पहुँचा सकती है। मोदी को “चायवाला” कहकर, उनके बचपन की दीनता-हीनता का उपहास करने वाली मणि शंकर अय्यर की टिप्पणी की तरह ही, कांग्रेस नेता सतीश जर्कीहोली की इस विवादास्पद टिप्पणी ने कांग्रेस के नुकसान की एक जबरदस्त गुंजाइश पैदा कर दी है। कांग्रेस के इस नुकसान को सुनिश्चित करने के लिये, भाजपा, उसके वरिष्ठ नेता एवं प्रवक्ता कांग्रेस को हिन्दू-विरोधी बताते हुये, उस पर निशाना साध रहे हैं तथा उस पर बहुसंख्यक समाज के खिलाफ नफरत फैलाने का आरोप लगाया है।

यह निश्चित रूप से एक ऐसा विवाद है जिसके बिना ऐसे नाज़ुक मौके पर, जब ऐसे विधानसभा चुनाव होने को हैं, जो 2024 के लोकसभा चुनावों के लिये वातावरण-निर्माण करेंगे, कांग्रेस आराम से अपना काम चला सकती थी। इस टिप्पणी के कुछ मिनटों के अन्दर ही, कांग्रेस का शीर्ष नेतृत्व जर्कीहोली के खिलाफ हो गया तथा उनसे उस टिप्पणी को वापस लेने के लिये कह दिया, जो उन्होंने एक सार्वजनिक सभा को संबोधित करते हुये कही थी। कर्नाटक कांग्रेस के नेता ने कहा था कि हिन्दू नाम दिया ही फारसियों ने है तथा इसका अर्थ अच्छा नहीं होता। विदेशियों (शेष अंतिम पृष्ठ पर)

- कर्नाटक कांग्रेस के कार्यकारी अध्यक्ष, सतीश जर्कीहोली ने भी अप्रत्यक्ष रूप से “हिन्दू” की परिभाषा की, जो काफी असम्मानजनक मानी जा सकती है।
- गुजरात व हिमाचल के चुनाव के पहले, इस टिप्पणी ने कांग्रेस को “हिन्दू विरोधी” होने का तमगा पहना दिया है, और यह हिन्दू व गैर-हिन्दू धुवीकरण, राजनीतिक दृष्टि से भाजपा को बहुत माफिक आ रहा है।
- यह समझते हुए कर्नाटक में कांग्रेस के प्रभारी महासचिव सुरजेवाला ने, जर्कीहोली की टिप्पणी से पार्टी की दूरी बनाई और टिप्पणी को दुर्भाग्यशाली बताते हुए, टिप्पणी को रिजैक्ट किया।
- कार्यकारी अध्यक्ष जर्कीहोली अडिग रहे और बोले, उन्होंने कोई गलत बात नहीं की, तथा माफी मांगने या टिप्पणी वापस लेने से साफ इंकार किया।

शीर्ष ही होने जा रहे गुजरात एवं हिमाचल प्रदेश विधानसभा चुनावों तथा इनके कुछ समय बाद होने वाले कर्नाटक विधानसभा चुनावों से पहले, कर्नाटक कांग्रेस के कार्यकारी अध्यक्ष सतीश जर्कीहोली की यह विवादास्पद

विचार बिन्दु

अपना जीवन लेने के लिए नहीं देने के लिए है। –स्वामी विवेकानंद

डिजिटल आभासी संसार भौतिक जगत को प्रभावित करता है

अब एक डिजिटल संसार है। मानव जिस संसार में रहता है उसे प्रकृति ने इस धरती के भौतिक जगत में रचा। विज्ञान की बड़ी छलांग लगाते हुए मानव ने भौतिक संसाधनों के जरिये डिजिटल संसार रच दिया। यह डिजिटल संसार आभासी दुनिया है जो भौतिक अस्तित्व में नहीं होते हुए भी भौतिक जगत के लिए है। अब जब संसार होगा तो संवाद, अभिव्यक्ति, विरोध और संचार भी होगा। भौतिक संसार में संचार का नियामक समाज रहा है। समाज की ही एक इकाई के रूप में राज्य की भी भूमिका रही है। समाज और राज्य अपने अनुभवों से संचार के नैतिक प्रतिमान बनाते रहे हैं। लोकतान्त्रिक व्यवस्था में सामूहिक समझ से उनका नियमन होता है। मगर समाज और व्यक्ति के बीच खींचतान भी हमेशा चलती रही है। मानव की अभिव्यक्ति की स्वतंत्रता किस सीमा तक स्वीकार्य है और मानव की समाज से अस्वीकृति किस हद तक जा सकती है, यह मुद्दा भी हमेशा बना रहा है। जोधपुर के विलक्षण बुद्धिजीवी हरीश जोशी की आधी सदी से अधिक पहलें आई पुस्तक: ‘सामाजिक मानव और अमानवीय समाज’ ने इसे जिस प्रकार रेखांकित किया वह आज भी प्रासंगिक है क्योंकि यह वैचारिक द्वन्द्व इस समय फिर से सब को झकझोर रहा है। आभासी दुनिया की धमाकेदार उपस्थिति ने इस मुद्दे को और धार दे दी है। उत्पादों के प्रचार के लिए कंयूटरों के अंतर्जाल से बनी आभासी दुनिया में बाज़ार को लोक संवाद और जन संचार का कारोबार भी रास आ गया। कारोबारी कंपनियों ने उपयोगकर्ताओं को ‘सोशल मीडिया’ के मुफ्त मंच उपलब्ध करा दिए जो अप्रत्याशित रूप से लोकप्रिय हो गये। इन मंचों पर लोग एक दूसरे से जुड़े, अपनी दिलचस्पियों का साझा करें, अपनी बात कहें, किसी चीज से नाइतफ़ाज़ी है तो उसका विरोध करें यह अनुभव सभी को बहुत भाया। दुनिया भर में एक मर्ताबा लगा कि सीमाओं की बाधा नहीं होने से कोई भी अधिनायकवादी राज्य लोक की आवाज़ को दबा नहीं सकेगा और क्रांतियां हो जाएगी। इससे राज्य के नियंताओं और अभिव्यक्ति के नये मंचों की कंपनियों के बीच स्वाभाविक ही टन गई। राज्यों को लगता है कि आभासी दुनिया का सोशल मीडिया भौतिक जगत में लोगों को राजनैतिक, वैचारिक और धार्मिक समूहों में बांट रहा है, उनमें आपस में वैमनस्य बढ़ा रहा है।

वास्तव में आज के डिजिटल संसार में कुछ भी निजी नहीं रहा है। वहां जो भी बात होती है वह अंततः सार्वजनिक हो जाती है। तब प्रश्न उठता है कि डिजिटल ज़माने में क्या जनसंचार जैसी कोई चीज होती है? यह तो सिर्फ संचार है। यहां हम कभी अपने आप से बात करते हैं, कभी मैंसेंजर के माध्यम से किसी दूसरे से बात करते हैं। कभी हम अप्रत्याशित रूप से लोकप्रिय हो गये। इन मंचों पर लोग एक दूसरे के जरिये इन सब से आगे जाकर विराट संख्या में लोगों से बात करते हैं। अब क्या बात की जाती है उससे आभासी दुनिया को कोई सरोकार नहीं होता। इंटरनेट पर लिखना और लिखे का साझा करना सरल हो गया है। मगर लेखन की शैली बदल गई है। उत्पाद की तरह ही अपनी बात को बहुतें तक पहुंचने के लिए यहां की वर्ड्स लिखने पड़ते हैं। इससे लिखी बात को, चित्र को या वीडियो को लोकप्रिय या वायरल किया जाता है। सर्व ईजिन ऑप्टिमाइजेशन का ध्यान रखा जाता है। यह कारोबार के लिए या जिसका उपयोग करना चतुर राजनेता और समाजकंटक भी सीख गये हैं। यही सब सीखते हुए सोशल मीडिया के उदायकम भी विश्वविख्यातों में आ गये हैं। इन्हीं योग्यताओं से टेलींग में बेहूदा बातें भी जम कर होती हैं। पीछे पड़ लिया जाता है किसी के। विरोध में तर्क से अपनी बात नहीं राखी जाती बल्कि व्यक्तिगत तरीके से समला किया जाता है। कोशिश होती है कि सामने वाले की हिम्मत टूट जाए।

यह सच है कि डिजिटल सोशल मीडिया भौतिक मीडिया के विपरीत ऐसा मंच है जहां किसी का नियंत्रण नहीं है। वहां किसी भी रूप, भाषा और शैली में अपनी बात बंट करके के लिए हमें किसी संपादक की सहमति की दरकार नहीं होती। सोशल मीडिया के मंच (प्लेटफ़ॉर्म) चलाने वाली कारोबारी कंपनियां यह कह कर अपना पल्ला झाड़ती लेती हैं कि उन्होंने तो केवल जगह दी है वहां कौन क्या करता है उसके लिए वे जिम्मेवार नहीं हैं। क्योंकि आभासी मंचों पर कोई भी सरकार केवल अंतर्जाल

टिवटर एक हाइकू की तरह है। यहां आपसे अपेक्षा होती है कि आप संक्षिप्त और प्रभावी तरीके से अपनी बात रखें। सिर्फ अपने विचारों का सारांश प्रस्तुत करें। वे लोग जो बदलते समय के साथ कदम मिलाना चाहते हैं और जानना चाहते हैं कि दुनिया कितनी तेजी से बदल रही है वे इसे अपनाते हैं तो इसी के हो कर रह जाते हैं।

टिवटर को चलाने वाली कंपनी और उसे खरीदने वाले एलन मस्क अभी खूब चर्चाओं में है। इस प्लेटफ़ॉर्म पर अभिव्यक्ति की निर्बाध आज़ादी को लेकर भी वैचारिक और कानूनी दोनों स्तर पर चर्चाएं गरम हैं। इस सोशल नेटवर्किंग और माइक्रो ब्लॉगिंग साइट के करोड़ों मुरीद हैं। वेब मेट्रिक्स प्लेक्सका के आंकड़े कहते हैं कि अमेरिका और जर्मनी के बाद भारत वह तीसरा देश है जहां लोग सबसे ज्यादा टिवटर पर हैं। जनवरी 2022 में भारत में टिवटर के कुल दो करोड़ 36 लाख उपयोगकर्ता थे। इंटरनेट पर कारोबार का आकलन करने वाली कंपनी कामस्कोर इंक इससे आगे बढ़कर जनकारी देती है। कंपनी का कहना है कि भारत में टिवटर का इस्तेमाल करने वाले ज्यादातर लोग 15 से 24 साल के बीच के हैं। बेशक, टिवटर का इस्तेमाल करने वाले ज्यादातर लोग युवा हैं लेकिन ये वे लोग नहीं जो टिवटर पर सबसे ज्यादा असर छोड़ते हैं। टिवटर को सबसे ज्यादा प्रभावित करने वाले लोगों की उम्र 30 साल या उससे ज्यादा है। ये लोग मीडिया, राजनीति और शिक्षा के क्षेत्र से जुड़े हुए हैं। ये वे लोग हैं जिनके विचारों से लोग प्रभावित होते हैं, जिनकी लिखी हुई बातों को लोग पढ़ना चाहते हैं। टिवटर की खास बात यही है कि यहां आपको कम शब्दों में बहुत कुछ कहना होता है। टिवटर पर उपयोगकर्ता को स्पेस, फ्रीडम और च्वाइस मिलती है। वहां कोई संपादक नहीं है। यहां राजनीति के खिलाड़ी ही नहीं किसी भी समसामयिक मुद्दे पर जम कर विचार प्रकट करने वाले लोग भी मौजूद हैं।

टिवटर को यह नाम उसके जन्मपटाक जक डोअरी ने इसलिए दिया था क्योंकि उनकी कंपनी चाहती थी कि दुनिया भर की उतेजना, व्यग्रता और बैचैनी को कैद किया जा सके। शब्दकोश में टिवटर का अर्थ है –चिड़ियों की चहचहाहट। इस साइट के लिए यह नाम इसलिए अच्छा था कि एसएमएस टाइप संदेशों के माध्यम से लोग अपनी बात लोगों को पहुंचा सके– एक समूह में टिवट कर सके। उनकी चहचहाहट इंटरनेट की दुनिया में गुंजे। जब टिवटर की शुरुआत हुई, तब इस पर टिवट करने वालों का मकसद सिर्फ नेटवर्किंग और दोस्त बनाना था। वे बेमतलब की बातें भी किया करते थे। अब भी फिल्म अभिनेत्रियां या सेलेब्रिटीज़ अपनी रोजमर्रा की जिंदगी के बारे में बातें कर लिया करते हैं जो खूब हिट होती हैं क्योंकि उनकी जिंदगी में दिलचस्पी लेने वालों की कमी नहीं। लोगों का कहना है कि शॉर्ट मैंसेज, यानी अधिक से अधिक 140 शब्दों में अपनी बात कहने की कला, बहुत प्रभावी होती है। ‘टिवटर आपको बाध्य करता है कि आप अपनी बात टू द प्वाइंट कहें। हालांकि बहुत से लोग जो अपने लंबे लेख साझा करना चाहते हैं वे अपने लेखों के लिंक्स दे कर रास्ता निकाल लेते हैं। किसी ने कहा है कि टिवटर एक हाइकू की तरह है। यहां आप से अपेक्षा होती है कि आप संक्षिप्त और प्रभावी तरीके से अपनी बात रखें। सिर्फ अपने विचारों का सारांश प्रस्तुत करें। वे लोग जो बदलते समय के साथ कदम मिलाना चाहते हैं और जानना चाहते हैं कि दुनिया कितनी तेजी से बदल रही है वे इसे अपनाते हैं तो इसी के हो कर रह जाते हैं। उन्हें बहुत से फॉलोअर्स मिल जाते हैं जो इसे उनके लिखे नशा बना देते हैं।

टिवटर पर दुनिया के लगभग सभी प्रमुख राजनेताओं की उपस्थिति दर्ज है और अब बड़े राजनेता प्रेस विज्ञितयां जारी करके अपनी बात अपने फॉलोअर्स तथा अन्य तक नहीं पहुंचाते बल्कि इस प्लेटफ़ॉर्म से सीधे ही लोगों तक पहुंचाते हैं। अब तो सरकारों भी अपनी नीतियों तथा कार्यक्रमों की घोषणाएं टिवटर पर ही करती हैं। परंपरागत मीडिया के संपादकों का दखल और उनका रुतबा इस डिजिटल प्लेटफ़ॉर्म से समाप्त हो गया है। मीडिया रिपोर्टरों की भी यह बहुत मुफीद आया है। टिवटर यूजर्स की टिप्पणियां और सवाल, उनकी रिपोर्टों के लिए बहुत उपयोगी होते हैं।

आंकड़े बताते हैं कि अधिकांश टिवटर उपयोगकर्ता सुपर सक्रिय नहीं होते हैं। इसका मतलब है कि ज्यादातर लोग टिवटर का इस्तेमाल कुछ देने की बजाय उपभोग करने के लिए कर रहे हैं। उन्हीं के दिमागों को प्रभावित करने के लिए विशेष समूह सक्रिय रहते हैं। डेटा से पता चलता है अमेरिका में 10 प्रतिशत टिवटर उपयोगकर्ता सभी अमरीकी उपयोगकर्ताओं के 92 प्रतिशत टवीट्स के लिए जिम्मेदार हैं, जिसका अर्थ है कि उपयोगकर्ताओं का एक विशेष रूप से सक्रिय समूह सामग्री का एक बड़ा हिस्सा वहां डाल रहा है। यही कहानी भारत और अन्य जगहों की है।

–अतिथि संपादक, राजेन्द्र बोडा (वरिष्ठ पत्रकार एवं विश्लेषक)

राशिफल

बुधवार 9 नवम्बर, 2022

मार्गशीर्ष मास, कृष्ण पक्ष, प्रतिपदा तिथि, बुधवार, विक्रम संवत् 2079, कृतिका नक्षत्र रात्रि 3:09 तक, वारियान योग रात्रि 9:17 तक, कौलव करण साय 4:18 तक, चन्द्रमा प्रातः 7:58 से वृष राशि में संचार करेगा।

ग्रह स्थिति: सूर्य–तुला, चन्द्रमा–मेघ, मंगल–मिथुन, बुध–तुला, गुरु–मीन, शुक्र–तुला, शनि–मकर, राहु–मेघ, केतु–तुला राशि में। आज सर्वोष्ठ सिद्धि योग सम्पूर्ण दिन–रात रहेगा। आज अशुभ शयन व्रत है। पदमक योग रात्रि 3:04 तक है। आज तीर्थराज पुष्कर में स्नान दान विशेष महात्म्य है।

सर्वश्रेष्ठ चौघड़िया: लाभ–अमृत सूर्योदय से 9:28 तक, शुभ 10:49 से 12:10 तक, चर 2:53 से 4:14 तक, लाभ 4:14 से सूर्यास्त तक।

राहूकाल: 12:10 से 1:30 तक सूर्योदय 6:57, सूर्यास्त 5:37

“बन्दूक वाले नक्सली हों या कलम वाले, सबका हल खोजें” यह ,29 अक्टूबर 22 के, जयपुर के एक प्रमुख हिंदी अखबार के प्रथम पेज पर शीर्ष हैडिंग है। प्रधान मंत्री के अनुसार.....“नक्सलवाद को खत्म करना होगा वह चाहे बन्दूक वाले नक्सली हो या कलम वाले।”

जयपुर से ही प्रकाशित एक शीर्ष अंग्रेजी अखबार ने इसे कुछ शीर्ष छपा है:-" every form of Naxalism,-- with guns or--with pens, be uprooted to prevent them from misleading the youth.--- warned that such forces are increasing their intellectual shere to pervert the minds of coming generations.-- can not be allowed to flourish for-- unity and integrity --nation."

हर कोई सहमत होगा कि हथियार से मसलों का हल करने वाले अपराधी होते हैं।हिंसा जब पूरे समाज के बड़े हिस्से को एक साथ, लगातार प्रभावित करने लगे तो यह आतंकवाद है।

लोकतंत्र में सशस्त्र क्रांति की जरूरत नहीं होती। वोट से सरकार बदली जा सकती है।किन्तु यदि सरकार अन्याय पर उतर आए, मनमाजी करे अथवा गलत तरीके से वोट लेकर सत्ता हासिल करे तो क्रांति भी हो सकती है लेकिन यह जनक्रांति होनी चाहिए। लोकतंत्र में जनबल ही सरकार को हटा सकता है।

लेकिन कलम से नक्सलवाद कैसे? कलम से तो विचार निकलते है। विचार अच्छे, खराब, हिंसा उसकाने वाले, नफरत फैलाने वाले हो सकते है।खराब, हिंसा, नफरती विचारों से कोई अपराध का रास्ता उपनाने है तो ऐसे अपराधों से निपटने के लिए कानून बने हुए हैं।

आवश्यकता इन कानूनों के अनुसार शीघ्रता से, सख्ताई से, सही सही, निष्पक्ष

कार्यवाही करने की है।

क्या है नक्सलवाद? क्या अलगाववादी आतंकी और तथाकथित नक्सली एक जैसे ही है? बंगाल के गांव नक्सलबाडी से प्रारम्भ नक्सलवाद, भूमि मालिकों-जमींदारों के खिलाफ भूमि जोतने वालों का आंदोलन था। आंदोलन माओवादी कमन्युस्टों की विचारधारा से प्रभावित था।आंदोलन शांतिपूर्वक नही रहा और हिंसक हो गया।वर्तमान में नक्सली सामान्यतया सरकारी कर्मचारियों, पुलिस वालों को निशाना बनाते है।

नक्सली सामान्यतः केवल उन अदिवासियों व अन्य नागरिकों को ही निशाना बनाते हैं , जिनके बारे में मुखबिरी करने का संदेह हो । सरकार इस समस्या का समाधान केवल पुलिस व अर्ध सैनिक बलों की गोलियों के माध्यम से दूढ़ रही है।

यक्ष प्रश्न यह है कि क्या गोली से समाधान निकलेगा?

5 दशक का लम्बा समय बीत गया।सैकड़ों पुलिस वाले व नागरिक इन संघर्षों की भेंट चढ़ गए।--समाधान तो निकला नहीं !!

नक्सलवाद और आतंकवाद में भारी अंतर है। नक्सली, साधारणतया नागरिकों के दुश्मन नहीं हैं जबकि आतंकवादी शास्त्रबलों, राज्य के कर्मचारियों के साथ –साथ और मुख्यतया निरपराध जनता में खौफ फैलाने और मारने का काम करते हैं। कुछ आतंकवादी देश से अलगाववाद का रास्ता उपनाने है व कई बार पड़ोसी देशों के उकसावे व अपरोक्ष समर्थन से ऐसा करते हैं।

नक्सलवाद वस्तुतः एक हिंसक वर्ग संघर्ष था और अब भी समय समय पर होने वाली हिंसक घटनाएं की जड़ में वर्ग संघर्ष ही है।

आजादी के बाद पीजेंटरी व खेतिहर मजदूर क्लास को यह उम्मीद थी कि उन्हें उन जमीनों का मालिक बना दिया जाएगा जिस पर वे पीढ़ियों से, राजे, रजवाड़ों, की बहुत ही जायज समस्याएं थी और अब



महावीर सिंह

जमींदारों के लिए काम कर रहे थे। किसानों की दिक्कतों को पहचानने वाले माणिक्यलाल वर्मा, बलदेव राम मिर्धा, कुभा राम जी, सरदार हरलाल सिंह व अन्य बहुत से अग्रणी किसान नेता थे। यहां भी किसान आंदोलन हुआ। बिजोलिया के आंदोलन से तो सब परिचित है। अन्य कई स्थानों पर भी आंदोलन हुए। डोडवाना का डावडा कांड, झुंझुनू में करणी राम, रामदेव के बलिदान, सीकर का गोठडा कांड जैसी कई हिंसक घटनाओं के बावजूद 1948 से 1956 के मध्य अनेक भूमि सुधार कानून बने और शीघ्रता-दृढ़ता-ईमानदारी से लागू हुए। अगर यह कानून लागू नहीं होते तो बहुत मुमकिन है कि यहां भी हिंसक वर्ग संघर्ष होते जैसे बंगाल, बिहार में हुए।

इस समस्या को केंद्र सरकार ने समझा। कृषि भूमि सीलिंग कानून बनाने के लिए राज्यों पर दबाव बनाया और लागू करवाए। यद्यपि बड़े जमींदारों के विरुद्ध बड़ी मंथर गति से इनका क्रियान्वयन हुआ। कहीं-कहीं, अनेक प्रकार के हथकंडे अपना कर अनेक बार भी कई बड़े जमींदार है किन्तु वे गिनती के हैं।

कुछ सुझाव:- नक्सलियों के संदर्भ में बोले जाने वाले, सो कॉलड रेड कॉरिडोर के अदिवादियों और अन्य वनवासियों की भी बहुत ही जायज समस्याएं थी और अब

■ वर्तमान में नक्सली सामान्यतया सरकारी कर्मचारियों, पुलिस वालों को निशाना बनाते हैं

भी है। उनके द्वारा जोती जा रही वन भूमियों पर उन्हें अधिकार देने का काम अनिच्छया व मंथर गति से हो रहा है। इसमें समयबद्ध तरीके से शीघ्र पूर्ण किया जाए बहुत से वन क्षेत्रों के सीमांकन के समय वनों में रहने वालों के जोत के क्षेत्रों व अन्य वन अधिकारों की सही पहचान नही हुई। इस कारण इनका शोषण हुआ और हो रहा है।

आदिवासी क्षेत्रों में पर्यावरण कानूनों का सही सही पालन हो। बड़े उद्योगों, खनन क्षेत्रों की स्वीकृतियां आनन फानन में नहीं होकर पर्यावरण नुकसान के पूर्ण मूल्यांकन व पुनर्वास योजना के लागू होने के बाद हो।

मिड डे मील योजना के क्रियान्वयन में सुधार-उसका विस्तार होवान क्षेत्रों में रहने वालों में से ही स्वास्थ्य कर्मियों, आंगनबाड़ी की सखी-साधिनों की अधिकाधिक नियुक्तियां हों। सरकारी कार्यालयों व व्यवसाय-उद्योगों में अधिकाधिक अदिवासियों का सद्भावना से (खानापूर्ति के लिए नहीं) नियोजन हो। सरकारी अधिकारियों-कर्मचारियों के अधिक से अधिक दौरे, रात्रि विश्राम भी कॉन्फिडेंस बिल्डिंग के आवश्यक अंग हैं।

चंबल के बौहडों में डाकुओं की समस्या थी। गोली से तो समाधान नहीं हुआ। गोली की आड में तो कई नए शहरी और कर्मचारी-अधिकारी डाकू पनप गए । समाधान व शांति के लिए गांधीवादियों के प्रयासों को ही सफलता मिली। नक्सल प्रभावित क्षेत्रों में भी बहुत से लोग-संस्थाएं वन क्षेत्रवासियों को मुख्यधारा में लाने के प्रयास कर रहे हैं। इनके माध्यम से नक्सलियों से वार्ता समाधान का मुख्य रास्ता हो, गोली का रास्ता पीछे रखा जाए।


जब कश्मीर समस्या पर वार्ताओं का दौर पर दौर चल सकता है तो फिर नक्सलियों से क्यों नहीं? नक्सली तो कोई अलग देश भी नहीं चाहते।

राज व्यवस्था के एक्शन ही सदैव सही नही माने जा सकते। इतिहास गवाह है हर राजव्यवस्था अपनी असफलताओं, ज्यादातियों, आत्ममुघता के कारण समाप्त होते आई है। तत्कालीन राजव्यवस्थाओं ने तो मुगल शासन के खिलाफ जाटों की बगावत, 1857 के स्वतंत्रता संग्राम को, जलिया वाला बाग, मानगढ व अन्याय के विरुद्ध उठे अन्य कई आंदोलन व उनसे उपजी हिंसक घटनाओं को राजद्रोह ही माना था। राजव्यवस्था, उसके द्वारा पोषित वर्ग की ज्यादातियां बढ जाती है तो उनकी आवाज बनने वाला कोई गोकुल जाट, कोई मंगल पांडे, कोई वीर शिवाजी प्रगट होते ही रहे हैं।

ओर पीछे जाएं तो, श्री कृष्ण के नए विचारों से ही कंस-जरासंध के अत्याचारी शासनों का अंत हुआ, चाणक्य के नए विचारों से महानन्द के अत्याचारी शासन का अंत हुआ। कंस, जरासन्ध, महानन्द के लिए भी भगवान कृष्ण, चाणक्य तो राजद्रोही ही रहे होंगे। कलम से उपजा यूरोपीय पुनर्जागरण, फ्रांस की क्रांति, समाजवाद-साम्यवाद विचारधाराएं भी तत्कालीन राजव्यवस्थाओं के लिए राजद्रोह ही थी। ईरान में हिजाब को लेकर आजकल जो रहा, उसे राजद्रोह-नक्सलवाद मान सकते हैं क्या? भूतकाल से लेकर वर्तमान तक के अनेक उदाहरण दिए जा सकते हैं। इसलिए कलम से निकले विचार सदैव के लिए आतंक-नक्सलवाद से नही जोड़े जा सकते। आवश्यकता सद्भाव-निरपेक्ष भाव से जनता की समस्याओं को सहातभूति से समझने और समाधान की है। संकुचित, पूर्वाग्रहों पर आधारित अवधारणाओं और मात्र बलप्रयोग से नक्सलवाद समाप्त नहीं हो सकता।

महावीर सिंह, पूर्व आईएएस

पी.डब्ल्यू.डी. मंत्री जाटव के क्षेत्र में ही बन रहीं घटिया सड़कें



घटिया सड़क निर्माण को दिखाते स्थानीय ग्रामीण।

वैर (निस) । पी डब्लू डी मंत्री भजन लाल जाटव के विधानसभा इलाके में सार्वजनिक निर्माण विभाग द्वारा सड़क बनाने का काम चल रहा है। लोगों का कहना है विधानसभा वैर से विधायक भजन लाल जाटव राजस्थान सरकार में पी डब्ल्यूडी मंत्री हैं। जहां बनाई जा रही सड़कों में घटिया क्वालिटी को लेकर स्थानीय लोग विरोध जताने लगे हैं। जिले के कई विधायक अब तक कई बार सवाल उठा चुके हैं। इसके बावजूद भी ठेकेदारों द्वारा घटिया निर्माण सामग्री से सड़कें

बनाई जा रही हैं। मंगलवार को विधानसभा मुख्यालय पर भुसावर रोड से सीर सरकार इलाके में रात्रि में ठेकेदार ने घटिया सामग्री से सड़क बनाई। उसे जब सुबह आस-पास के खेतों में काम करने पहुंचे लोगों ने देखा तो जगह-जगह से कुतों ने ही सड़क को खोदकर ठेकेदार के निर्माण कार्य की पोल खोदी दी। सूचना पर कनिष्ठ अभियंता मनोज धाकड़ ने सड़क का निरीक्षण किया। लोगों ने सड़क की स्थिति बताई तो ठेकेदार के श्रमिकों को फटकार लगाई।

प्रियंका खीचड़ सीओ गाइड परीक्षा में राजस्थान टॉपर



प्रियंका का सीओ गाइड जयपुर ऋतु ने माला पहनाकर स्वागत किया।

झुंझुनू, (निस)। राजस्थान राज्य भारत स्काउट गाइड राज्य मुख्यालय जयपुर के तत्वावधान में 20 व 21 अक्टूबर को आयोजित राज्य स्तरीय सीओ गाइड चयन प्रतियोगी परीक्षा में सिरियासर खुर्द निवासी महावीरसिंह की पुत्री प्रियंका खीचड़ ने राजस्थान प्रदेश में सर्वोच्च अंक पाकर सीओ गाइड परीक्षा उत्तीर्ण की। प्रियंका के


राजस्थान टॉप करने पर उन्हें राज्य सचिव डॉ. पीसी जैन द्वारा सीकर जिला आवर्गित किया गया। मंडल मुख्यालय जयपुर ट्रेनिंग के लिए प्रियंका ने ज्वॉइन कर लिया। ज्वॉइन करने पर सहायक राज्य संगठन आयुक्त जयपुर नीता शर्मा, सीओ गाइड जयपुर ऋतु शर्मा ने माला पहनाकर, मुंह मीठा करवाकर स्वागत किया।

कार्तिक पूर्णिमा पर देवयानी सरोवर में लोगों ने स्नान कर पूजा-अर्चना की

सांभरझील, (निस)। सभी तीर्थों की नानी के नाम से विख्यात मां देवयानी सरोवर में कार्तिक माह के अवसर पर अब तक हजारों श्रद्धालुओं ने आस्था की डुबकी लगाई।

शुक्ल पक्ष की पूर्णिमा को चंद्रग्रहण होने के कारण सूतक लगने से पहले सैकड़ों की तादाद में महिला श्रद्धालुओं ने सरोवर पर स्थित घाटों पर स्थित अनेक देवी देवताओं के प्राचीन मंदिरों में पूजा अर्चना कर अपने परिवार की खुशहाली के लिए कामना की। यहां पर अनेक जगहों से आकर लोगों ने अपनी दुकानें सजाई जहां पर खरीदारी करने वालों की अच्छी खासी भीड़ मौजूद रही।

प्राप्त जानकारी के अनुसार देवयानी सरोवर के प्राचीन वैभव व उसकी नष्ट होती आभा को बचाने के लिए 2005 से वर्ष 2018 तक केंद्र व प्रदेश सरकार की ओर से अलग-अलग चरणों में अब तक



देवयानी सरोवर में कार्तिक पूर्णिमा पर श्रद्धालुओं ने सुबह जल्दी स्नान किया

इस पर करोड़ों रुपए खर्च किए जा चुके हैं। देवयानी के घाटों पर बनेविभिन्न मंदिरों के रंग रोशन, जीर्णोद्धार व अनेक विकास

कार्यों के नाम पर पर्यटन और पुरातत्व विभाग ने सिर्फ लोपापोती ही की है। धार्मिक स्थलों पर सरकार की ओर से

मंजूर किए गए करोड़ों रुपए व करवाए गए विकास कार्यों की सही प्रकार से कोई मॉनिटरिंग हुई।

यूजीसी नेट व जेआरएफ में देवेंद्र यादव प्रदेश में अव्वल

खैरथल, (निस)। प्रदेश के उद्योग विभाग में सेवारत देवेंद्र कुमार यादव ने यूजीसी नेट व जेआरएफ में 99.06 प्रतिशत अंक प्राप्त कर राजस्थान में पहला व देश में पांचवां स्थान प्राप्त किया है। हुलमाणा मुंडावर निवासी स्व. रामकरण यादव के बेटे के

■ देवेंद्र कुमार यादव ने यूजीसी नेट व जेआरएफ में 99.06 प्रतिशत अंक प्राप्त किये

अभिभावक खैरथल के आदर्श नगर निवासी इंजीनियर जयसिंह यादव ने बताया कि उनका भतीजा देवेंद्र कुमार यादव प्रारंभ से ही पढाई में होनहार रहा है। उद्योग आयुक्त जयपुर में ड्यूटी कर रहे देवेंद्र कुमार यादव की इस सफलता पर सभी क्षेत्रवासियों द्वारा उन्हें उज्ज्वल भविष्य की कामना के साथ बधाइयां दी जा रही है।



पंडित अनिल शर्मा

शुक्र-तुला, शनि-मकर, राहु-मेघ, केतु-तुला राशि में। आज सर्वोष्ठ सिद्धि योग सम्पूर्ण दिन-रात रहेगा। आज अशुभ शयन व्रत है। पदमक योग रात्रि 3:04 तक है। आज तीर्थराज पुष्कर में स्नान दान विशेष महात्म्य है।

सर्वश्रेष्ठ चौघड़िया: लाभ-अमृत सूर्योदय से 9:28 तक, शुभ 10:49 से 12:10 तक, चर 2:53 से 4:14 तक, लाभ 4:14 से सूर्यास्त तक।

राहूकाल: 12:10 से 1:30 तक सूर्योदय 6:57, सूर्यास्त 5:37

मेघ
व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी।

तुला
चन्द्रमा अष्टम भाव में शुभ नहीं है। व्यावसायिक परेशानियां अभी यथावत बनी रहेगी। आवश्यक कार्यों में विरम्य हो सकता है। बनते कार्य बिगड़ सकते हैं। यात्रा टालना ठीक रहेगा।

वृष
नवीन कार्यों के संबंध में सकारात्मक आश्वानन प्राप्त होगा। अटक हुए कार्य बनने लगेंगे। आर्थिक/वित्तीय मामलों के लिए दिन अच्छा रहेगा। मानसिक तनाव से राहत मिलेगी।

वृश्चिक
व्यावसायिक कार्यों के कारण भागदौड़ रहेगी। व्यावसायिक खर्चों पर नियंत्रण रखना ठीक रहेगा। नौकरपेशा व्यक्तियों को अतिरिक्त कार्य करना पड़ सकता है। परिवार में उत्सव जैसा माहौल रहेगा।

मिथुन
आर्थिक मामलों में परेशानी का सामना करना पड़ सकता है। धन हानि हो सकती है। नौकरपेशा व्यक्तियों को उच्चाधिकारियों की नाराजगी का सामना करना पड़ सकता है।

धनु
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रतासुगमता से बनने लगेंगे। नवीन कार्यों के लिए दिन अच्छा रहेगा। आर्थिक स्थिति ठीक रहेगी। परिवार में सुख-शांति बनी रहेगी।

कर्क
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्य के लिए यात्रा संभव है। परिवार में उत्सव जैसा माहौल रहेगा।

मकर
व्यावसायिक कार्यों के लिए दिन अच्छा रहेगा। व्यावसायिक कार्य योजनानुसार बनने लगेंगे। नवीन कार्यों के लिए दिन अच्छा रहेगा। आर्थिक स्थिति ठीक मिलेगी। अटका हुआ धन प्राप्त होगा।

सिंह
व्यावसायिक कार्यों से संबंधित वार्ता सफल रहेगी। व्यावसायिक मामलों में परिचितों से सहयोग मिल सकता है। आर्थिक स्थिति ठीक रहेगी। शुभ कार्य में भाग ले सकते हैं। परिवार में सुविधाएं बढ़ेंगी।

कुंभ
घर-परिवार में सुख-शांति बनी रहेगी। सुख-सुविधाएं बढ़ेंगी। शुभ-मांगलिक कार्य के लिए बाहर जाने का कार्यक्रम बन सकता है। आर्थिक स्थिति ठीक रहेगी। व्यावसायिक कार्यों के संबंध में उचित सोच-विचार होगा।

कन्या
व्यावसायिक कार्यों से संबंधित आर्थिक समस्या का समाधान हो सकता है। व्यावसायिक स्थिति ठीक रहेगी। नवीन कार्यों के संबंध में सकारात्मक आश्वानन प्राप्त होगा।

मीन
परिवार में मन को प्रसन्न करने वाले संदेश प्राप्त होंगे। परिजनों के सहयोग से महत्वपूर्ण कार्य सम्पन्न हो सकते हैं। व्यावसायिक कार्यों पर नियंत्रण बना रहेगा। नवीन कार्यों के लिए दिन अच्छा रहेगा।

बालोतरा में प्रदर्शनकारियों पर चढ़ाई गाड़ी, आक्रोशित भीड़ ने दो गाड़ियों को फूँका

अब तक मामला दर्ज नहीं, एचपीसीएल कम्पनी में रोजगार की मांग कर रहे स्थानीय लोग

बालोतरा, (निसं)। बालोतरा उपखंड क्षेत्र के पचपदरा रिफाइनरी के गेट नंबर तीन पर मंगलवार को प्रदर्शनकारियों पर गाड़ियां चढ़ाकर कुचलने का प्रयास किया गया इसके बाद लोगों ने दो बोलेरो कैपर पर लाठियों से तोड़फोड़ कर आग के हवाले कर दिया। इस दौरान बदमाशों ने तीन राउंड हवाई फायरिंग भी की। प्रदर्शनकारी और अधिकारी जान बचाकर मौके से भागे । घटना के बाद बदमाश मौके के फरार हो गए।

दरअसल, स्थानीय लोग सुबह 11 बजे रोजगार और ठेके देने की मांग को लेकर धरना देने पहुंचे थे । गेट नंबर 3 पर शांतिपूर्ण तरीके से प्रदर्शन कर रहे थे। उनकी मांग थी कि तहसीलदार मौके पर पहुंचकर समस्या सुनें, इसी दौरान ज्ञापन दिया जाएगा। सूचना के बाद करीब 12 बजे सरपंच डालुराम तथा तहसीलदार इमरान खान मौके पर पहुंचे । तभी काले शीशे वाली करीब 7 बोलेरो गाड़ियों में बदमाश सवार होकर आए। अधिकारियों और भीड़ को कुचलने का प्रयास किया।

घटना के बाद अधिकारी और प्रदर्शनकारी आपस में भिड़ गए। पत्थरबाजी भी की गई। मामला बढ़ता देख पचपदरा पुलिस उप अधीक्षक



आक्रोशित लोगों के आग लगाने के बाद गाड़ियां धू-धू कर जलने लगी।

मदनलाल मोणा और बालोतरा एएसपी नीरज कुमारि शर्मा मौके पर पहुंचे। उग्र प्रदर्शनकारियों को शांत करने के लिए पुलिस ने हल्का बल प्रयोग किया । मामले के संबंध में एडीएम अश्विनी के पंवार और उपखंड अधिकारी विवेक व्यास प्रदर्शनकारियों से वार्ता कर रहे हैं। वहीं, शांति व्यवस्था को देखते हुए पुलिस जाप्ता तैनात किया गया है।

दरअसल,पचपदरा में रिफाइनरी का कार्य निर्माणाधीन है। बाहर की कंपनियां एचपीसीएल रिफाइनरी में कार्य कर रही है। जहां रोजगार पाने के लिए स्थानीय लोग अथक प्रयास कर रहे हैं। बार-बार रोजगार देने की मांग की जा रही है, लेकिन कोई समाधान नहीं निकल रहा है। एएसपी नीतेश आर्य ने बताया कि पचपदरा रिफाइनरी में गेट नंबर 3 पर

तहसीलदार एक पक्ष का ज्ञापन ले रहे थे। इस दौरान करीब 7 गाड़ियों में सवार होकर आए बदमाशों ने लोगों पर गाड़ी चढ़ाने का प्रयास किया। विवाद बढ़ने के बाद अज्ञात लोगों ने दो कैपर गाड़ियों में लाठियों से तोड़फोड़ की और आग के हवाले कर दिया।

तहसीलदार इमरान खान ने बताया कि स्थानीय 36 कौम के लोग रोजगार की मांग को लेकर मेरे पहुंचने

बदमाशों ने तीन राउंड हवाई फायरिंग भी की

से पहले शांतिपूर्ण तरीके से प्रदर्शन कर रहे थे। जो स्थानीय लोगों को प्राथमिकता से रोजगार देने और ठेका देने की मांग कर रहे थे। इस दौरान पीछे करीब 7 बोलेरो गाड़िया आईं, जिनके काले शीशे थे। भीड़ के साथ हमें भी कुचलने का प्रयास किया गया। रिफाइनरी में शुरू से ही स्थानीय लोग रोजगार की मांग कर रहे हैं। पहले भी कई बार रोजगार देने की मांग उठी तो बाहर से आई कंपनियों ने स्थानीय कुछ लोगों को रोजगार दिया था। राजस्थान सरकार की संयुक्त परियोजना हिन्दुस्तान पेट्रोलियम कॉर्पोरेशन लिमिटेड (एचपीसीएल) और राजस्थान सरकार की संयुक्त परियोजना के तहत बाडमेर के पचपदरा में 450० एकड़ जमीन पर रिफाइनरी कम पेट्रो कैमिकल्स का निर्माण किया जा रहा है। परियोजना में एचपीसीएल की हिस्सेदारी 74 फीसदी और राजस्थान सरकार की 26 फीसदी है।

बीकानेर में 19 नए रोगी मिले, 473 पर पहुंचा आंकड़ा

बीकानेर, (कासं)। डेंगू के नए रोगी मिलने का सिलसिला थम नहीं रहा है। आज 19 नए रोगी पीबीएम हॉस्पिटल में रिपोर्ट हुए हैं। इनमें से आठ भर्ती हैं। पीबीएम में अब तक 473 डेंगू पॉजिटिव रिपोर्ट हो चुके हैं, जिनमें से 251 का भर्ती कर इलाज किया गया। बीते सप्ताह भर से डेंगू का प्रकोप बढ़ रहा है।

इस बार डेंगू सबसे ज्यादा बच्चों, स्कूल-कॉलेज वाले किशोरों और कामकाजी युवाओं को अपनी चपेट में ले रहा है। बीकानेर में इस वर्ष के उपलब्ध 462 रोगियों का डेटा एनालिसिस करने पर सामने आया कि बुजुर्गों को डेंगू सबसे कम हो रहा है। डेंगू पीड़ितों में सबसे ज्यादा 50.21 प्रतिशत रोगियों की उम्र 16 से 35 वर्ष के बीच है। इसके बाद 15 वर्ष तक के बच्चे 22.07 प्रतिशत और 36 से 5० वर्ष तक वाले रोगी 14.28 प्रतिशत हैं। सबसे कम डेंगू रोगी 7०

से अधिक उम्र वाले हैं। इनका प्रतिशत 2.38 है। स्कूल-कॉलेज के स्टूडेंट और कामकाजी लोगों के इस बीमारी की चपेट में ज्यादा आने की एक वजह यह है कि डेंगू फैलाने वाला मच्छर एडिज इजिप्टाई डे-बाइटर यानी दिन में काटने वाला है। यह मच्छर सूर्योदय के बाद कुछ घंटों तक और शाम को सूर्यास्त से पहले कुछ घंटों तक सबसे ज्यादा सक्रिय रहता है। स्कूली बच्चे, कॉलेज स्टूडेंट और कामकाजी युवा सुबह-शाम जाते-आते वक्त इस बीमारी की चपेट में आते हैं।

डॉ. संजय कोचर,(मलेरिया-डेंगू पर सालों से रिसर्च कर रहे मेडिसिन विभागाध्यक्ष) का कहना है कि एडिज इजिप्टाई मच्छर डे-बाइटर है। सबसे ज्यादा सुबह-शाम सक्रिय रहता है। बंद कमरों की बागमन खुले में ज्यादा बाइट करता है। साफ दिखने वाले पानी में अंडे देता है।

पत्रकार की शिकायत पर एफ.आई.आर. दर्ज

कानपुर, (निसं)। पत्रकार की शिकायत पर माननीय न्यायालय के आदेश पर रसूलाबाद के तत्कालीन थाना प्रभारी, निजी नर्सिंग होम संचालक व उसमें काम करने वाले लगभग आधा दर्जन कर्मचारियों के खिलाफ गम्भीर धाराओं में मुकदमा दर्ज किया गया। वहीं पीड़ित पत्रकार ने आशंका व्यक्त की है कि आरोपी पुलिस अधिकारी के पद पर रहते मामले को जाँच प्रभावित हो सकती है क्योंकि वो जिले में ही तैनात है।

गौरतलब हो कि रसूलाबाद क्षेत्र के मनावा निवासी विशाल सिंह गौतम, पेशे से पत्रकार हैं और एक समाचारपत्र में क्षेत्रीय समाचारों के संकलन का कार्य करते हैं। विशाल ने बताया कि बिगत 27 जून 2022 को वह रसूलाबाद क्षेत्र स्थित एए० एस० जी० हेल्थकेअर में हंगामा की खबर बना रहे थे। इसी दौरान नर्सिंग होम संचालक डॉ० स्वप्निल

■ न्यायालय के आदेश पर कोतवाल व नर्सिंगहोम संचालक के खिलाफ दर्ज हुआ मुकदमा

सिंह ने अपने कर्मचारियों के बल पर पत्रकार का मोबाइल छीन लिया था और मारपीट करते हुए जाति सूचक शब्दों का प्रयोग कर अपमानित किया था। इस क्रुत्य में तत्कालीन थानाप्रभारी शिव ठाकुर ने मनमाफिक रवैया अपनाते हुए नर्सिंग होम संचालक डॉ० स्वप्निल सिंह का साथ देकर, मनगढन्त तहरीर बनवाकर दबाव बनाने के लिये विशाल के खिलाफ एक कूटरचित मुकदमा उसके खिलाफ दर्ज करावा दिया था।

पीडित पत्रकार विशाल ने अपनी व्यथा जिले के उच्चाधिकारियों सहित माननीय न्यायालय के समक्ष रखी और बताया कि उसे फर्जी फंसाया गया है। इतना ही नहीं उसके मोबाइल के संकलित सूबुत पुलिस ने मिटा दिये हैं।

फिजिकल टीचर्स के इंटरव्यू शुरू

बीकानेर, (कासं) । प्रदेश के सभी संभाग मुख्यालयों और शिक्षा विभाग के डिविजनल मुख्यालयों पर नए स्पोर्ट्स काम्प्लेक्स शुरू किए जा रहे हैं। इन केंद्रों पर अनेक खेलों की ट्रेनिंग दी जाएगी। ऐसे में प्रदेशभर में फिजिकल टीचर्स को भी इन केंद्रों पर पदस्थापित किया जा रहा है। यहां बीकानेर में शाला क्रोडा संगम केंद्रों के लिए इंटरव्यू शुरू हो गए हैं ।

बीकानेर के अलावा चूरु, अजमेर, जोधपुर, भरतपुर, जयपुर, कोटा, पाली और उदयपुर में ये केंद्र जल्द ही शुरू हो जाएंगे। इन केंद्रों पर बड़ी संख्या में फिजिकल टीचर्स का पदस्थापन किया जाएगा। ऐसे में जो फिजिकल टीचर इन शहरों में अपना पदस्थापन करवाना चाहते हैं, वो आवेदन कर रहे हैं। बीकानेर स्थित शिक्षा निदेशालय में इन टीचर्स के इंटरव्यू हो रहे हैं, जिसके

■ संभाग और शिक्षा विभाग के डिविजनल मुख्यालयों पर शुरू होंगे नए स्पोर्ट्स काम्प्लेक्स

बाद इनका चयन होगा।

ऐसे में बड़ी संख्या में ग्रेड थर्ड, ग्रेड सेकंड फिजिकल टीचर्स को इधर-उधर होने का अवसर भी मिल रहा है। शिक्षा विभाग ने पिछले दिनों में जो बड़ी संख्या में नए खेल भी स्कूल स्तर पर शुरू कर दिए हैं। इनके प्रशिक्षण की व्यवस्था भी इन केंद्रों पर रहेगी। बीकानेर सहित सभी जिलों में पहले से ऐसे केंद्र चल रहे हैं और नए केंद्र खुलने से खिलाड़ियों को प्रशिक्षण मिलेगा, वहीं अपने जिलों से बाहर बैठे फिजिकल टीचर्स को भी अवसर मिलेगा।

खाट्वाध्यामजी, (निसं)। थाना अंतर्गत मंडा ग्राम से 12 जुलाई को लापता हुए युवक का शव ग्राम के ही पास में स्थित शंकर अग्रवाल के बंद गटरे की कुई में मिला।

थानाधिकारी सुभाष चंद्र यादव ने बताया कि लापता श्रवण सिंह शेखावत पुत्र मेघ सिंह की तलाश की जा रही थी। लापता की आस-पास के क्षेत्र में मोबाइल लोकेशन पूछताछ में संदिग्ध एक महिला सहित चार लोग सामने आए। संदिग्ध कैलाश अग्रवाल , महेंद्र सिंह शेखावत, विकास नायक व सुनीता अग्रवाल से गहनता से पूछताछ करने पर उन्होंने बताया कि लापता युवक श्रवण सिंह को अधिक शराब पिलाकर शंकर अग्रवाल के घर पर ही उसे मार कर पीछे बने बंद गटर की कुई में डालकर उसके ऊपर नमक और मिट्टी डाल दी गई जिससे किसी को कोई शक ना हो।

पुलिस ने मौके पर पहुंचकर शव



सिविल डिफेंस सीकर की टीम ने कंकाल को कुई से निकाला।

निकालने के लिए सिविल डिफेंस सीकर को सूचना दी । मौके पर पहुंची टीम ने मृतक के रिश्तेदार भाई जितेंद्र सिंह को कुई के अंदर उतारा गया। शव के बजाय मृतक के कंकाल ढ़ुँडी व

अन्य सामान मिला। पुलिस शव को कब्जे में लेकर जैसे ही सीकर के लिए रवाना होने लगे तो मृतक की पत्नी रीटा कंवर के नेतृत्व में सैकड़ों ग्रामीणों ने पुलिस को घेर लिया और मौके पर ही

मौसम का बदला मिजाज



श्रीमाधोपुर में शाम चार बजे बाद बारिश का दौर शुरू हुआ।

श्रीमाधोपुर, (निसं)। क्षेत्र में नवंबर के दूसरे सप्ताह के शुरूआत में मंगलवार शाम 4 बजे मौसम का मिजाज अचानक बदल गया। शाम कर बजे ही अंधेरा सा छा गया और और वाहन चालकों को वाहनों की लाइट जलानी पड़ी। इसके बाद तेज हवा और बादलों की गर्जना के साथ शाम 4.45 बजे बारिश का दौर शुरू हो गया। मौसम विभाग के

अनुसार नए पश्चिमी विक्षोभ (वेस्टर्न डिस्टर्बेंस) के चलते मौसम में बदलाव के साथ रात के तापमान में 5 डिग्री तक गिरावट दर्ज की जा सकती है। सीकर के कृषि अनुसंधान केंद्र फतेहपुर पर सोमवार रात का पारा 19 डिग्री दर्ज किया गया है। इससे पहले यहां रविवार रात का पारा 13.5 डिग्री और शनिवार रात का पारा भी 13.5 डिग्री दर्ज किया गया था।

डी.एल.एड. आवेदन में रही कमियों को दूर कर सकते हैं कैंडिडेट्स

संशोधन केवल कैटेगरी और जेण्डर में किया जा सकेगा

बीकानेर, (कासं)। शिक्षा विभाग ने डीएलएड एडमिशन के लिए आवेदन कर चुके कैंडिडेट्स को अपने फॉर्म में संशोधन के लिए कल तक का समय दिया है। पचास रुपए फीस देकर कैंडिडेट्स सभी तरह की त्रुटियों को सुधार सकते हैं। नए सिरे से आवेदन भर सकते हैं।

अधिकृत वेबसाइट से प्री-डीएलएड परीक्षा के ऑनलाइन आवेदन में रही त्रुटियों को 9 नवंबर तक सुधारने का मौका दिया गया है। प्रदेश के 372 डीएलएड कॉलेजों में परीक्षा करवाई गई थी। जिसका रिजल्ट एक नवंबर को घोषित किया जा चुका है। अभ्यर्थियों की मांग पर शिक्षा विभाग ने ऑनलाइन काउंसलिंग का प्रोसेस शुरू करने से पहले आवेदन पत्र में रही गलतियों को सुधारने का

■ देना होगा पचास रुपए शुल्क

■ नौ नवंबर के बाद किसी भी आवेदन पर विचार नहीं किया जाएगा

एक अंतिम अवसर दिया है। शिक्षा विभाग के अधिकारियों ने बताया कि 50 रुपए टोकन शुल्क देखकर अभ्यर्थी स्वयं के लॉगइन आईडी में पासवर्ड के जरिए 9 नवंबर रात 12 बजे तक संशोधन कर सकेंगे। संशोधन केवल कैटेगरी और जेण्डर में

किया जा सकेगा।

प्रदेश के डीएलएड कॉलेजों में एडमिशन के लिए अभ्यर्थियों को ऑनलाइन काउंसलिंग के लिए करीब 10 दिन का समय दिया जाएगा। ऑनलाइन काउंसलिंग का प्रोसेस 15 नवंबर के आस-पास शुरू होने की संभावना है। इधर, शिक्षा विभाग में डीएलएड द्वितीय वर्ष की परीक्षाएं 10 नवंबर से शुरू होंगी जो 22 नवंबर तक चलेंगी। परीक्षा एक पारी में सुबह 11 से दोपहर 2 बजे तक होगी।

नीरू भारद्वाज, पंजीयक, शिक्षा विभागीय परीक्षाएं राजस्थान बीकानेर का कहना है कि ऑनलाइन आवेदन में संशोधन का अभ्यर्थियों को अंतिम मौका दिया गया है। 9 नवंबर के बाद किसी भी आवेदन पर विचार नहीं किया जाएगा।

रात के समय बिजली सप्लाई का किसानों ने विरोध किया

रात के समय 11 बजे से सुबह 4 बजे तक बिजली दी जाती है



सेफरागुवार जीएसएस का घेराव कर बैठे किसान।

■ सेफरागुवार जीएसएस पर बिजली कर्मचारियों को बाहर निकाल किसानों ने ताला लगाया

खेतड़ी, (निसं)। किसानों द्वारा रात के समय सिंचाई के लिए बिजली सप्लाई देने का विरोध शुरू हो गया है। देर रात को खेतड़ी इलाके के सेफरागुवार जीएसएस पर किसान धरने पर बैठ रहे और रात के समय बिजली सप्लाई देने का विरोध किया। किसानों ने रात को सेफरागुवार जीएसएस पर बिजली कर्मचारियों को बाहर निकाल कर ताला लगा दिया और रात 1 बजे तक किसान धरने पर बैठे रहे। धरने पर बैठे किसानों ने बताया कि सिंचाई के लिए दिन के

समय ही बिजली दी जाए अब डिस्कॉम की ओर से रात के समय सिंचाई के लिए बिजली दी जा रही है। किसान दिनभर बुवाई में लगा रहता है। इसके बाद रात को सिंचाई के लिए बिजली सप्लाई देने से किसान की परेशानियां बढ़ जाती हैं । किसानों ने बताया कि रात के समय 11 बजे से सुबह 4 बजे तक बिजली दी जाती है।

जीएसएस पर तालाबंदी और धरने की सूचना के बाद सहायक अभियंता मोहनलाल स्वामी ने किसानों से बातचीत की और दिन में विद्युत सप्लाई सुचारु करवाने का आश्वासन दिया। इसके बाद किसानों ने जीएसएस पर पर लगाई तालाबंदी हटा दी और कर्मचारियों को जीएसएस के अंदर प्रवेश करने दिया।

मां से झगड़ा करने पर बड़े भाई की हत्या

अनूपगढ़, (निसं) । मां से झगड़ा करने पर छोटे ने बड़े भाई को रोका गुस्से में सिर पर गंडासी से मार दिया। इससे बड़े भाई की इलाज के दौरान रात को मौत हो गई। पुलिस ने मृतक की पत्नी की रिपोर्ट पर दो देवर और सास के खिलाफ हत्या का मामला दर्ज किया है।

मामला श्रीगंगानगर के अनूपगढ़ की रावला मंडी के गांव 8 केडी का है। मारपीट में घायल करण कुमार विशनोई (25) पुत्र महादेव ने बीकानेर में इलाज के दौरान दम तोड़ दिया। पुलिस उपाधीक्षक जयदेव सियाग ने बताया कि करण कुमार (25) पुत्र महादेव अपनी मां के साथ झगड़ा कर रहा था। तब छोटे भाई सुनील कुमार(22) ने करण को रोका, लेकिन वह नहीं माना। इस पर दोनों भाइयों में झगड़ा हो गया। गुस्से में आकर सुनील कुमार ने बड़े भाई करण के सिर में गंडासी से वार कर दिया।

■ छोटे भाई ने सिर में गंडासी मारी, पुलिस ने हिरासत में लिया

घटना में करण गंभीर रूप से घायल हो गया। घायल को रावला से गंभीर हालत में बीकानेर रेफर कर दिया। इलाज के दौरान युवक ने रात दम तोड़ दिया। पुलिस ने मंगलवार को आरोपी छोटे भाई सुनील को राउंडअप किया है।

मृतक करण की पत्नी मनीता (22) ने रावला पुलिस थाने में देवर सुनील (22) और सुधीर (20) और सास बेदी देवी(63) व दो अन्य ने जान के खिलाफ मामला दर्ज कराया । करण कुमार के 7 महीने की बेटी है। करण अपने 2 भाइयों के साथ एक ही घर में रहता था।

स्वास्तिक कॉ-ऑपरेटिव सोसायटी ने दर्जनों महिलाओं को ठगा

दस-दस हजार रुपए देकर चार से पांच गुना की वसूली

चूरु, (कासं)। स्वास्तिक क्रेडिट कॉ ऑपरेटिव सोसायटी लिमिटेड चूरु ने दर्जनों महिलाओं को ठगी का शिकार बनाया है। स्वास्तिक क्रेडिट कॉ ऑपरेटिव सोसायटी ने दर्जनों महिलाओं को दस-दस हजार रुपए का ऋण लगाकर कूदा जिससे वह बाहर नहीं निकल पाया। काफी समय बाद जब उसके अन्य साथियों ने उसे नहीं देखा तब उसे बाहर निकाला तब तक उसकी मौत हो चुकी थी। छात्र अमृत लाल मोणा उम्र 16 वर्ष 11वीं कक्षा में जय बजरंग विद्यालय में अध्ययनरत था जो अपने 8-10 साथियों के साथ स्विमिंग पूल में 9:30 पर नहाने गया था। इसी दौरान सभी छात्र मित्र नहाने में मस्त थे और वह अंदर पानी में छलांग लगाकर कूदा जिससे वह बाहर नहीं निकल पाया। काफी समय बाद जब उसके अन्य साथियों ने उसे नहीं देखा तब उसे बाहर निकाला तब तक उसकी मौत हो चुकी थी। छात्र अमृत लाल मोणा उम्र 16 वर्ष निवासी खाट कला सूरवाल यहां हॉस्टल में रहकर बजरंग विद्यालय में अध्ययन कर रहा था। पुलिस ने बौली चिकित्सालय में मृतक छात्र का पोस्टमार्टम कराकर शव परिजनों को सुपुर्द कर दिया।

रुपए की कोई रसीद ही नहीं दी गई। इसी प्रकार स्नेहा ने भी 33 हजार से अधिक रुपए जमा करवा दिए और अपना ऋण चुकता कर दिया। उसके बाद दोनों बहनों की विवाह हो गया। दोया सेन ने बताया कि गत सप्ताह स्वास्तिक क्रेडिट कॉ ऑपरेटिव सोसायटी लिमिटेड चूरु की मैडम किरण उनके ससुराल लक्ष्मणगढ़ पहुंच गई और जेल भिजवाने की धमकी देने लगी। किरण इतने में ही नहीं मानी और उसने कहा कि वह फिर आएगी और घर के आगे नोटिस चिपकाकर जाएगी। किरण की धमकी के बाद दोनों बहनों मानसिक रूप से परेशान हैं। ससुराल वालों के सामने भी बेवहज नीचा देखना पड़ रहा है। इसी प्रकार स्वास्तिक क्रेडिट कॉ

■ दो बहनों को ससुराल जाकर दी जेल भेजने की धमकी

■ सोसायटी के खिलाफ उच्च स्तरीय जांच की मांग

ऑपरेटिव सोसायटी ने मीरा से 57625 रुपए, जाहिदा से 42670 रुपए, नीलू से 27800 रुपए वसूल लिए हैं। उसके बाद भी और रुपए मांग रहे हैं। नसीम, किरण आदि सहित दर्जनों

अन्य महिलाएं भी स्वास्तिक क्रेडिट कॉ ऑपरेटिव सोसायटी लिमिटेड चूरु की ठगी का शिकार हो चुकी हैं। यहां महिलाओं ने बताया कि स्वास्तिक क्रेडिट कॉ ऑपरेटिव सोसायटी लिमिटेड वाले धमकाने के लिए लोगों को भेजते हैं। इससे उनका जीना मुश्किल हो गया है। इस संबंध में राजस्थान महिला आयोग की अध्यक्ष रेहाना रियाज को भी अवगत कराया। उसके बाद भी स्वास्तिक क्रेडिट कॉ ऑपरेटिव सोसायटी लिमिटेड चूरु को पाबंद नहीं किया गया तो न्यायलय का सहारा लिया जावेगा। पीड़ित महिलाओं ने दोषी स्वास्तिक क्रेडिट कॉ ऑपरेटिव सोसायटी लिमिटेड के खिलाफ उच्च स्तरीय जांच की मांग की है।

संक्षिप्त

महिला यात्री के गले से सोने की चेन चोरी

अजमेर, (कास)। सिविल लाइन थांना क्षेत्र स्थित केंद्रीय रोडवेज बस स्टैंड पर सक्रिय चोर गिरोह बस में सफर करने वाले यात्रियों को लगातार अपना निशाना बना रहे हैं। सोमवार को बस स्टैंड पर एक महिला यात्री के गले से अज्ञात चोरों ने सोने की चेन चोरी कर ली। इस संबंध में सिविल लाइन थाने में महिला यात्री के पुत्र ने अज्ञात चोर के खिलाफ मुकदमा दर्ज कराया है। सुनारान गली बालाजी खिडकी के पास ब्यावर निवासी राजेश सोनी पुत्र ओमप्रकाश सोनी ने सिविल लाइन थाने में रिपोर्ट दर्ज कराई जिसमें बताया कि 6 नवंबर को उनकी मां नागौर से ब्यावर वाया अजमेर जा रही थी, लगभग 3:30 बजे अजमेर बस स्टैंड पर पहुंची और दूसरी बस से ब्यावर के लिए रवाना हो गई। ब्यावर पहुंचने के बाद पता चला कि सोने की चेन चोरी हो गई है। सोनी ने चोर के खिलाफ कार्यवाही की मांग की। सिविल लाइन पुलिस ने मामला दर्ज कर जांच एएसआई सुबालाल को सौंपी है। एएसआई सुबालाल ने बताया कि शिकायत के आधार पर मुकदमा दर्ज कर चोरों की तलाश शुरू कर दी है।

महिला विद्यार्थियों को मिलेगी मुफ्त शिक्षा

अजमेर, (कास)। राज्य सरकार की एक योजना के अंतर्गत महिला विद्यार्थियों को नि:शुल्क शिक्षा प्रदान की जाएगी। इस योजना के अंतर्गत महिलाएं किसी भी आयु में इसका लाभ उठा सकेंगी। बालिका दूरस्थ शिक्षा योजना को वर्षमान महावीर खुला विश्वविद्यालय कोटा में लातु किया गया है। यहां से विद्यार्थी स्नातक, स्नातकोत्तर, डिप्लोमा व प्रमाण पत्र कार्यक्रमों में प्रवेश ले सकेंगी। इस योजना हेतु महिलाओं को राजस्थान की मूल निवासी होना अनिवार्य होगा। यह योजना केवल दूरस्थ शिक्षा के लिए है। अधिक जानकारी के लिए इच्छुक महिला विद्यार्थी कोटा स्थित विश्वविद्यालय में ऑनलाइन आवेदन भी कर सकती है।

गुरु नानकदेव की जयंती मनाई

नागौर, (निर्स)। सिख संप्रदाय के प्रथम गुरु नानकदेव जी की 553वीं जयंती का कार्यक्रम मंगलवार को नागौर रेलवे स्टेशन स्थित गुरुसिंह सभा गुरुद्वारा में संपन्न हुआ। गुरुद्वारा के मुख्य सेवक सरदार रोहित सिंह ने बताया कि मंगलवार को चंद्रग्रहण के अवसर पर गुरुद्वारा में गुरु ग्रंथ साहिब की पुजा एवं शब्द कीर्तन तथा लंगर का आयोजन किया गया। चंद्र ग्रहण होने के कारण दिनभर गुरुद्वारा में श्रद्धालुओं का तथा शहर के नागरिक एवं विश्व हिंदू परिषद राष्ट्रीय स्वयंसेवक संघ सहित अनेक संगठनों के कार्यकर्ताओं का दिनभर ताता लगा रहा। इस मौके पर सिख संप्रदाय के अनेक पदाधिकारी और सेवक मौजूद थे।

12 फुट लंबा अजगर निकला

मसूदा, (निर्स)। मसूदा पंचायत समिति की निकटवर्ती ग्राम पंचायत खिरपुरा के ग्राम सूझा का बाढ़िया में मंगलवार सुबह 12 फुट लम्बा अजगर निकलने से ग्रामीण भयभीत हो गये। सागर के खेत पर कुएं पर अजगर नजर आया खेतों पर काम करने वाले लोगों ने पूर्व उपसर्पंच रतन काठाल को अवगत करवाया जहां रतन काठाल ने वन विभाग के कार्मिकों को सूचना दी वन विभाग के कार्मिकों ने काफी मकसद के बाद अजगर को पकड़कर वन विभाग के कर्मचारियों ने अजगर को जंगल में सुरक्षित छोड़ा।

पुष्कर सरोवर में तीन युवक डूबे, एक जने की मौत

पुष्कर, (निर्स)। पुष्कर सरोवर में सोमवार को तीन युवक डूब गए। इस दौरान सिविल डिफेंस टीम ने तीनों युवकों का रेस्क्यू किया लेकिन तीनों युवकों में से दो युवक ही बच पाए और एक की मौत हो गई।

जानकारी के अनुसार मृतक 18 वर्षीय देवराज पुत्र रामलाल निवासी

पुष्कर सरोवर के चौड़ी पेढी घाट की घटना

नागेलाव पीसांगन अपनेसाथियोंकेसाथ पुष्कर सरोवर में नहाने आया था। मृतक व उसके तीनों साथी गहरे पानी में चले गए और डूबने लगे। रविकुमार के निदेश में घाटों पर तैनात सिविल डिफेंस के सदस्यों ने तुरंत पानी में कूद दो युवकों को बचा लिया लेकिन देवराज गहरे पानी में जाने से मौके पर हो मौत हो गई।



सिविल डिफेंस टीम ने तीनों युवकों का रेस्क्यू किया लेकिन दो युवक ही बच पाए और एक की मौत हो गई।

सिविल डिफेंस टीम ने सीपीआर देकर साथियों को बचाने में समय लगने से वह गहरे पानी में चला गया। डूबने के पांच मिनट के भीतर उसको भी निकाल लिया लेकिन बचाया नहीं जा सका।

बदहाल विद्युत व्यवस्था पर ग्रामीणों ने सब स्टेशन पर जड़ा ताला

मसूदा, (निर्स)। मसूदा पंचायत समिति के ग्राम पंचायत शेरगढ़ में मंगलवार को बदहाल विद्युत व्यवस्था को लेकर ग्रामीणों ने ग्राम के विद्युत सब स्टेशन पर ताला बंदी कर विरोध प्रदर्शन किया। ग्रामीणों ने बताया कि रात में सिंचाई के लिए बिजली देने से किसानों में रोष व्याप्त है। मसूदा उपखंड क्षेत्र में विद्युत वितरण निगम की ओर से खेतों में फसलों की सिंचाई को लेकर रात्रि में बिजली आपूर्ति नहीं किए जाने से किसानों में रोष व्याप्त होने लगा है। मसूदा उपखंड में विद्युत वितरण निगम में खेतों में फसलों की सिंचाई के लिए एक सप्ताह दिन में एवं एक सप्ताह रात में बिजली आपूर्ति का निर्णय किया है लेकिन खेतों में रात्रि को 10 बजे से सुबह 4 बजे तक बिजली दिए जाने से किसानों में चिंता है कि जहां सर्दी पड़ने लगी है वही विभाग द्वारा बिजली दिन में देने के बजाय रात्रि में देने से किसानों को जहां स्वास्थ्य को लेकर ख़ासी



बदहाल विद्युत व्यवस्था को लेकर ग्रामीणों ने ग्राम के विद्युत सब स्टेशन पर ताला बंदी कर विरोध प्रदर्शन किया।

पेरेशानी होती है साथ ही रात्रि में अंधेरा होने के साथ-साथ जीव जंतु के दिखाई नहीं देने से पेरेशानी और बढ़ जाएगी साथ ही खेतों में पिलाई का कार्य करना भी मुश्किल है। क्षेत्र के काश्तकारों ने

बताया कि सिंचाई के लिए पहले दिन में बिजली दी जाती थी लेकिन अब सप्ताह भर रात्रि में आपूर्ति किए जाने से खेतों में कार्य को लेकर पेरेशानी का सामना करना पड़ेगा।

हल्की बूढ़ाबांदी से बढी ठंड

नागौर, (निर्स)। शहर सहित जिलेभर में मंगलवार की सुबह मौसम का मिजाज बदल गया। सोमवार रात हुई बूढ़ाबांदी के बाद कोहरा छा गया, जिससे अचानक ठंड बढ़ गई। कोहरा होने की वजह से सुबह-सुबह लोगों को भी वाहनों की लाइट जलाकर चलना पड़ा। मौसम विभाग की ओर से पश्चिम विक्षोभ के चलते मौसम विभाग ने मंगलवार को बूढ़ाबांदी के साथ बारिश की संभावना भी जताई गई है। मंगलवार को बादल छाए रहे, वहीं हल्की ठंड भी लगने लगी। यह मावट (सर्दी की बारिश) रबी फसलों के लिए अमृत के समान है। खेतों में सरसों और चना की बुवाई कुछ समय पहले ही हुई है। अब फसलों की बढवार के लिए सिंचाई की आवश्यकता है। ऐसे में बारिश होने से खासकर अर्सिंचित और कुआं से सिंचाई वाली फसलों को बड़ा फायदा होगा। बादलों और बूढ़ाबांदी से तापमान में भी गिरावट आएगी। वहीं मंगलवार की लोगों को हल्की ठंड का अहसास हुआ। दिन से अधिकतम तापमान में लगातार गिरावट आ रही है। हिमालय से आने वाली इन हवाओं से सुबह-सुबह हल्का कोहरा छा जाने से वाहन चालकों को भी थोड़ी पेरेशानी का सामना करना पड़ा।

बांदनवाड़ा, (निर्स)। जिला विधिक सेवा प्राधिकरण अजमेर और ताल्लूका विधिक सेवा समिति केकड़ी की और से मंगलवार को गुरुकुल स्कूल व कॉलेज में विधिक चेतना शिविर का आयोजन किया गया। शिविर के मुख्य अतिथि जिला विधिक सेवा प्राधिकरण अजमेर के सचिव एडीजे रामपाल जाट रहे।

कार्यक्रम की अध्यक्षता अपर मुख्य न्यायिक मजिस्ट्रेट कविता राणावत द्वारा की गई तथा कार्यक्रम में विशिष्ट अतिथि के रूप में न्यायिक मजिस्ट्रेट मर्यादा शर्मा, थानाधिकारी महावीर मीणा, एडवोकेट डॉ मनोज आहूजा, एडवोकेट मनीष छोपा मौजूद रहे। मौ सरस्वती की वंदना व अतिथियों के सम्मान सत्कार के बाद जिला विधिक सेवा प्राधिकरण के सचिव एडीजे रामपाल जाट ने संबोधित करते हुए कहा कि कानून की अज्ञानता का फायदा नहीं मिल सकता। कानून यह मानता है कि आपको उसकी जानकारी है इसलिए सभी को कानून की जानकारी होना आवश्यक है।

इसी उधेश्य को लेकर वो यहां आए हैं। न्यायाधीश कविता राणावत ने



शिविर के मुख्य अतिथि जिला विधिक सेवा प्राधिकरण अजमेर के सचिव एडीजे रामपाल जाट रहे तथा अध्यक्षता अपर मुख्य न्यायिक मजिस्ट्रेट कविता राणावत द्वारा की गई।

संबोधित करते हुए विद्यार्थियों को कहा कि सोशल मीडिया का उपयोग सावधानी के साथ करना चाहिए। इससे फायदे के साथ-साथ नुकसान भी हैं। उन्होंने कहा कि किसी प्रकार की गलती हो जाने पर अपने माता पिता या गुरुजनों से शेरार अवश्य करें ताकि होने वाली परेशानियों से बचा जा सके। न्यायाधीश मर्यादा शर्मा ने कहा कि

बालकों को अपने लक्ष्य पर फोकस रखते हुए कड़ी मेहनत करनी चाहिए। कड़ी मेहनत ही हमे जीवन में सफल ईसान बनाएगी। एडवोकेट मनोज आहूजा ने कहा कि जहां तक हो सके विवादों से दूर रहना चाहिए।

उन्होंने महाभारत काल में भगवान कृष्ण का हवाला देते हुए कहा कि भगवान कृष्ण ने युद्ध से पहले शांति की

हॉकी प्रतियोगिता के फाइनल मुकाबले आज

सरवाड़, (निर्स)। राजकीय उच्च माध्यमिक विद्यालय में मंगलवार को 66वें जिला स्तरीय छात्र वर्ग में 17 व 19 वर्षीय हॉकी प्रतियोगिता में सेमीफाइनल मुकाबले खेले गए। वही इस कार्यक्रम के मुख्य अतिथि प्रगतिशील शिक्षक संगठन के अजमेर जिलाध्यक्ष रामधन चौधरी रहे। 19 वर्ष में पहला सेमीफाइनल केकड़ी वर्सज कानपुरा के बीच हुआ जिसमें केकड़ी की टीम 6-0 से विजय रही। 19 वर्ष में दूसरा सेमीफाइनल सरवाड़ वर्सज गुलागांव के बीच हुआ जिसमें सरवाड़ की टीम कड़े मुकाबले में 1-0 से विजय रही। 17 वर्ष में पहला सेमीफाइनल केकड़ी वर्सज महान्या गांधी सरवाड़ के बीच हुआ जिसमें केकड़ी की टीम एकतरफा मुकाबले में 11-0 से विजय रही । 17 वर्ष में दूसरा सेमीफाइनल कानपुरा वर्सज जवाहर स्कूल अजमेर के मध्य खेला गया जिसमें कानपुरा की टीम 12-0 से विजय रही। प्रतियोगिता के फाइनल मुकाबले बुधवार को खेले जाएंगे। यह जानकारी अध्यापक आदित्य दाधीच ने दी। जिलाध्यक्ष चौधरी का अध्यापकों ने माला पहनाकर स्वागत किया। वही इस मौके पर गणमान्य व्यक्ति मौजूद रहे।

सुंदरकांड का पाठ भक्त में इच्छाशक्ति बढ़ाता है : अश्विनी

अजमेर, (कास)। आदर्श नगर शालीमार कॉलोनी निवासी सनातन संस्कृति में भरोसा रखने वाले धार्मिक प्रवृत्ति के समाजसेवी जगदीशचंद्र अरोड़ा (खत्री) परिवार द्वारा कार्तिक माह की तेरस पर सुंदरकांड के पाठ का आयोजन कराया गया।

समाजसेवी जगदीशचंद्र अरोड़ा के पुत्र सौरभ खत्री ने बताया कि सुंदरकांड के पाठ का आयोजन उनकी माता स्वर्गीय कृष्णा अरोड़ा की स्मृति के अवसर पर कराया गया। संगीतमय सुंदरकांड पाठ संजय नगर बड़ी नागफणी स्थित श्री राधे सर्वेश्वर सत्संग मंडल के अश्विनी गहलोत व उनकी मंडली सदस्यों द्वारा किया गया। संगीतमय पाठ का आयोजन करने वाले अश्विनी गहलोत ने कहा कि रामचरितमानस के सुंदरकांड की कथा सबसे अलग और निराली है, इसमें भगवान राम के गुणों की नहीं बल्कि उनके भक्त के गुणों और उनकी विजय के बारे में बताया गया है। सुंदरकांड का पाठ भक्त के आत्मविश्वास और इच्छाशक्ति को

बढ़ाता है। इस पाठ की एक एक पंक्ति और उससे जुड़ा अर्थ, भक्त को जीवन में कभी न हार मानने की सीख प्रदान करता है। उन्होंने कहा कि सुंदरकांड के पाठ से शनिदशा में लाभ मिलता है, क्योंकि स्वयं शनिदेव हनुमानजी के परम भक्त हैं और उनसे भय खाते हैं। उन्होंने कहा कि जिन जातकों पर शनि की डेय्या या साढ़े साती चल रही हो, वह रोजाना सुंदरकांड का पाठ करें तो शनि की महादशा का प्रभाव कम होता है।

इस अवसर पर बड़ी संख्या में श्रद्धालुओं ने भाग लिया। सुंदरकांड व हनुमानजी की आरती के पश्चात श्रद्धालुओं को प्रसाद का वितरण किया गया। इस अवसर पर जगदीशचंद्र अरोड़ा, सौरभ खत्री, गौरव, नेहा, शीतल खत्री, आचिन्य, अम्यी, प्रवीण कुमार, प्रीति, चेष्टा, सुनील रांका, नवीन कच्छावा, नवीन महावर, जोगेंद्र मौर्य, मयूर झा, योगेश जैन, राधेश्याम वर्मा, दीप मिश्रा, विनोद जांगिड़ व समस्त अरोड़ा (खत्री) परिवार सहित कॉलोनीवासी शामिल हुए।

सार-समाचार

हित चिंतक अभियान का पोस्टर विमोचित



नागौर, (निर्स)। विश्व हिंदू परिषद की बैठक में मंगलवार को हित चिंतक अभियान का पोस्टर विमोचन किया गया। विश्व हिंदू परिषद के मठ मंदिर प्रमुख जुगल तिवारी ने बताया कि गांव ताऊसर के गड्डी कुआं में स्थित हनुमान मंदिर के प्रांगण में आज विश्व हिंदू परिषद के कार्यकर्ताओं तथा मोहल्ले वासियों की बैठक संपन्न हुई जिसमें विश्व हिंदू परिषद द्वारा संपूर्ण देश भर में चल रहे हित चिंतक (सदस्यता)अभियान के पोस्टर का विमोचन किया गया। इस मौके पर सूरजमल भाटी ने कार्यकर्ताओं को संगठन की जानकारी दी। विश्व हिन्दू परिषद के जिला मंत्री मेघराज राव ने हित चिंतक अभियान के बारे में जानकारी प्रदान की। इस मौके पर विश्व हिंदू परिषद के कोषाध्यक्ष गणेश त्रिवेदी, राजाराम टाक, लृणाराम तिवारी, नरेश कच्छावा, अनिल तिवारी, रमेश तिवारी, हीरालाल कच्छावा, पन्ना लाल लोहार, राजेंद्र भाटी, जानाराम सरगार, धीरज पंवार, अजय भाटी, भीकाराम सरगार, अभिषेक तिवारी सहित गडी कुआं मोहल्ले के कार्यकर्ता उपस्थित थे।

पन्ना लाल मीणा का सम्मान



भीलवाड़ा, (निर्स)। राजस्थान सरकार के अनुसूचित जनजाति आयोग के वरिष्ठ सदस्य और 1990 के दौरान भीलवाड़ा रहे पुलिस विभाग के दबंग अधिकारी पन्ना लाल मीणा के मंगलवार को भीलवाड़ा पहुंचने पर जिला पत्रकार संघ एवं जर्नलिस्ट एसोसिएशन ऑफ राजस्थान जाट तथा भीलवाड़ा प्रेस सोसाइटी रजिस्टर्ड संस्था द्वारा सम्मान किया गया। स्थानीय ओरडिया हाउस पर नगर विकास न्यास के पूर्व अध्यक्ष एवं वरिष्ठ पत्रकार अक्षय त्रिपाठी, महेंद्र ओरडिया, शहजाद खान, अशोक जैन और अनिल राठी ने उनका फूल मालाओं से स्वागत कर मेवाडी पण्डी पहनाई तथा दीपोत्सव से जुड़ी देवी देवताओं की एक तस्वीर भेंट की। उल्लेखनीय है कि मीणा 1990 के दशक में कोतवाली, प्रतापनगर थाना तथा मंडलगढ़ के थानाधिकारी रहे तथा पदोन्नति पाकर उन्होंने गंगापुर भीलवाड़ा बेगु माउंट आबू में वृताधिकारी का पद संभाला। जांबाज पुलिस अधिकारी होने के साथ-साथ कर्तव्य के प्रति पूरी इमानदारी बलतने के कारण उन्हें लगातार प्रमोशन मिलते गए और उन्होंने सिरोही तथा अजमेर में अतिरिक्त पुलिस अधीक्षक का पदभार संभाला और पुलिस अधीक्षक के पद की सेवाएं देते हुए स्वीच्छिक सेवानिवृत्ति ली, क्योंकि समाज के प्रति दायित्व और अनुसूचित जनजाति क्षेत्र में कुछ कर गुजरने की तमना के कारण मुख्यमंत्री अशोक गहलोत ने उन्हें अपनी ही सरकार के अनुसूचित जनजाति आयोग का सदस्य बनाया।

लूट के आरोपियों को जेल भेजा

भीलवाड़ा, (निर्स)। शहर के दो थाना क्षेत्रों में एक ही रात में आधा दर्जन लूट का वारदातों को अंजाम देने वाली गैंग के चारों आरोपियों को प्रतापनगर थाना पुलिस ने न्यायालय में पेश किया जहां से उन्हें एक दिन की पुलिस अभिरक्षा में भेजा गया जबकि पांचवां आरोपी अब भी पुलिस गिरफ्त से दूर है। जानकारी के अनुसार एक ही रात में लूट और मारपीट की 6 वारदातों को अंजाम देने वाले चार आरोपियों को भीलवाड़ा की चार थाना पुलिस ने संयुक्त प्रयास से सोमवार को गिरफ्तार किया था। प्रतापनगर थाना पुलिस ने मिंची मण्डी में नीबू मिंच बेचने वाले चौथमल माली के साथ मारपीट करने के आरोप में गिरफ्तार किये गये चित्लीड में टेंट हाउस का काम करने वाले सुनील धोबी, पुताई और पेंटिंग करने वाले गौरव कोली, आरसीसी डालने वाले राकेश बलाई और बारहवीं पास कर चुके कॉलेज के छात्र मोहित खटौक को न्यायालय में पेश किया। चारों आरोपियों को न्यायालय ने प्रतापनगर थाना पुलिस को एक दिन के रिमाण्ड पर सौंपा है। चौथमल माली से इन लोगों ने 800 रुपए की नकदी लूटी इन्में से 400 रुपए खर्च कर दिये जबकि बाकी 400 रुपए फरार आरोपी गोपाल लेकर चला गया। चौथमल का मोबाईल भी लूटा गया जिसे फ्रैंक देने की बात सामने आई। पुलिस उसे बरामद करने का प्रयास कर रही है। रावण गैंग के नाम से अपराध करने वाले इन लोगों के और साथी हो सकते हैं इस बारे में भी पुलिस पूछताछ कर रही है। वहीं इन आरोपियों की प्रतापनगर थाने में ही एक अन्य मामले में जबकि सुभाषनगर और सदर थाने में इन्हें अलग-अलग मामलों में गिरफ्तार किया जाना है। इन आरोपियों ने सदर थाने के कामधेनु बालाजी मंदिर में महामाया हरिदास के साथ जयमकर मारपीट की थी और 15 हजार रुपए लूट को अंजाम दिया था, इन आरोपियों ने सीसीटीवी तोड़ने के साथ ही आश्रम को भी नुकसान पहुंचाया था।

विधिक चेतना शिविर

ब्यावर, (निर्स)। चतुर्थ राष्ट्रीय लोक अदालत व इम्प्यूमेंट ऑफ सिटिजन थ्रू लीगल अवेयरनेस एंड आउटरीच अभियान के तहत ग्राम पंचायत मेडिया के सभागार में मंगलवार को नालसा मोड्यूल मेगा विधिक चेतना शिविर व डोर-स्टेप कार्डलिंग केम्प का आयोजन रखा गया। अति. मुख्य न्यायिक मजि. सं.2, ब्यावर राजेश्वर विस्नोई की अध्यक्षता में अभियान में उपस्थित पक्षकारान के मध्य समझाईश से प्रकरणों के निस्तारण की कार्यवाही की गई। चिन्हित राजस्व प्रकरणों में से नामांतरण, जमाबंदी के 5 प्रकरणों को निस्तारण मौके पर किया गया। आमजन व पक्षकारान के मध्य चेक बाउंस, आपसी जमीनी विवाद तथा अन्य राजस्व प्रकृति के विवादों को लोक अदालत के माध्यम से निस्तारित करने हेतु प्रोत्साहित किया गया। शिविर में शान काई, जन आधार काई, मतदाता पहचान पत्र, भामाशाह काई एवं अन्य सरकारी योजनाओं का लाभ, फसल बीमा योजनाओं का लाभ, ऋण वितरण योजना, बैंक द्वारा संचालित योजनाओं का लाभों की जानकारी देते हुए मौके पर समस्याओं का निस्तारण किया गया। शिविर में तहसीलदार ब्यावर मोहनसिंह राजवत व राजस्व कार्मिकगण प्रभुसिंह, छगनलाल, पटवारी मूलाराम, प्रियंका, सुनील कुमार, कैलाशचन्द छोपा, सरपंच दीपू गहलोत, ठााम विकास अधिकारी संजय भाटी, पैनल अधिवक्ता ऋषिराज चैवान, संजय सिंह गहलोत, कार्मिक मदरनसिंह, रमेश, नेन्द्र उपस्थित रहे।

रेल विकास प्रदर्शनी आयोजित

अजमेर, (कास)। रेल प्रशासन द्वारा वर्तमान में जारी पुष्कर मेले रेलवे के विकास और वर्तमान गतिविधियों से संबंधित एक प्रदर्शनी लगाई गई है जिसे आमजन देख रहे हैं और सराह रहे हैं। प्रदर्शनी में आमजन रेलवे से संबंधित विभिन्न प्रकार की जानकारी प्राप्त कर रहे हैं। यात्रियों की सुविधा हेतु अजमेर-पुष्कर के बीच स्पेशल ट्रेनों का प्रचालन भी किया गया है। वरिष्ठ मंडल वाणिज्य क्षेत्र प्रबंधक विवेक रावत के अनुसार इस रेल विकास प्रदर्शनी में रेलवे से सम्बन्धित महत्वपूर्ण जानकारीयों वीडियो बॉल, बैनर व पोस्टर आदि के माध्यम से उपलब्ध कराई गयी है, इसमें रेलवे में किये गये तथा जारी विकास कार्यों को दर्शाया गया है, वंदे भारत ट्रेन, अजमेर रेल म्यूजियम, स्टेशन रि-डेवलपमेंट, रेल सुरक्षा, एक स्टेशन-एक उत्पाद, स्वच्छ रेलवे स्टेशन परिसर, रेस्टोरेंट्स ऑन रेल कोच, रोचक रेल तथा सक्कता में ही सुरक्षा जैसी विभिन्न जानकारीयों उपलब्ध कराई गयीं। वीडियो बॉल पर प्रगति के पथ पर- उन्नति के रथ पर उत्तर पश्चिम रेलवे से संबंधित उपलब्धियों को गाणों के माध्यम से दर्शाया गया है।

